

# కలలోని యదార్థం



శ్రీ కొడవటిగంటి కుటుంబరావు

ఎవరో నిద్రలేసినట్లుగా జోగారావు పక్కమీద లేచి కూర్చున్నాడు. అంతా నిశ్శబ్దంగా ఉంది. జాగ్రత్తగా ఆలకిస్తే లీల ఊపిరి పిల్చటం వినిసిస్తున్నది.

కిందహాలులో ఉన్న గడియారం మూడు కొట్టింది.

జోగారావుతాను కన్నకలను తలుచుకుంటూ మళ్ళీ పక్కమీద వాలాడు. మళ్ళీ నిద్రపట్టే లక్షణాలేవీ కనిపించలేదు.

అతను కన్నకలలో విశేష మేమీ లేదు. పడేళ్ల కిందటి జీవిత వాతావరణం ఎందుకో మళ్ళీ కలలోకి వచ్చింది. ఆ కటిక దరిద్రపు దినాలూ, ఆ పూరికొంపా, హామకొలాంటి నులకమంచమూ, మసి బారి, పైన ఒక పెళ్లవిరిగి, కాగితంతో అంటించిన చిమ్మిగల హరికేన్ లాంతరూ కనిపించాయి. అప్పటి కింకా తను లీలను ఎర గడు— ఆమె పేరు లీలకూడాకాదు. అయినా ఈ కలలో ఆమె కూడా ఉన్నది. కలలో అతను ఆ పూరికొంపనూ, కుక్కిమంచానీ, హరికేనులాంతర్నూ, లీలనూ ఎంత ప్రేమగా చూశాడు! ఈ ఆర్థం లేని కల కంటున్నంతసేపు అతని మనస్సు ఎంత నిర్మలంగా ఉంది!

దారిద్ర్యంలో ఆనందం ఉన్నదనే సిద్ధాంతాన్ని జోగారావు బుద్ధిపూర్వకంగా వినాడూ ఆమోదించలేదు. కాని ఇప్పుడాలలో చించుకుంటే తాను ఆత్మవంచన చేసుకున్నాడేమో నని అనుమానం కలగసాగింది. డబ్బులో ఆనందం ఉందా? సుఖాల్లో ఆనందం ఉందా? చిత్తశుద్ధిగా జోగారావు ఈ ప్రశ్నకు సమాధానం చెప్పకోలేక పోయాడు.

ఒకప్పుడు జోగారావు మధ్యతరగతి దరిద్రుడు. మధ్యతరగతి దారిద్ర్యానికీ, తక్కువతరగతి దారిద్ర్యానికీ తేడా ఏమిటంటే, రెంటిలోనూ ఆహారసమస్య ఒకటే అయినా, మధ్యతరగతి దరిద్రుడు తన ఆకలి చంపుకోవటానికి అడుక్కు తినటమో, నూలిచేసుకోవడమో, దోచడమో చేయలేదు. మధ్యతరగతి వాళ్లకు దోపిడి చేతకాదనికాదు, ఇష్టంలేదనీ కాదు. అయితే తక్కువ తరగతి వాళ్లలాగావీళ్లు పరగడుపునా, చట్టవిరుద్ధంగానూ దోచలేరు. తమ అవసరాలు గడవగా, విలాసాలు తీరగా చేతిలో మిగలటం మొదలు పెడితేగాని చట్టం చాటుదోపిడికి దిగలేరు.

తన దారిద్ర్యంలో జోగారావు, కథలూ, వ్యాసాలూ రాసేవాడు. అతని సాహిత్యవిమర్శలు తెలివిగా ఉండేవని చదివిన కొద్దిమందిలో కొద్దిమంది అనుకునేవాళ్లు. రచయితగానూ, విమర్శకుడుగానూ జోగారావు ఆకాలంలోనే సాహితీపరులలో కొంత ఖ్యాతిగడించాడు. ఆ రోజుల్లో ఏ కథకన్నా అయిదు రూపాయలు మసి ఆర్జరువస్తే ఎంత ఆనందంగా ఉండేది! ఆ రోజుల్లో డబ్బు

గారడీలుచేసి చూడేది జోగారావు చేతుల్లో. రోజుకు పాపంగాతో పొట్టనించటంఎట్లా? జోగారావు ఆ “ఫీట్” చాలాసేలలు చేశాడు. తనే వంటచేసుకునేవాడు. అన్నంలో ఉల్లిపాయ ముక్కలూ, ఉప్పు, కార మేసుకుని, ఇంతనూనే కలిపి మూడు వాయలుతని నీళ్లలాటిమజ్జిగలో నిమ్మకాయా, ఉప్పు కలిపి తాగితే కొన్ని పరిస్థితుల్లో అత్యంతానందం కలుగుతుంది. ఎంతతక్కువతో అవసరాలు గడుపుకోవచ్చునో అన్నేషించటంలో ఆనందం ఉంది. ఈ ఆనందాన్ని జోగారావు ఎరుగును—కాని గుర్తించలేదు.

జోగారావు, లీలా పట్టించచ్చిన తరవాతకూడా చాలా రోజులు అన్నంతినలేదు. ఉదయము, సాయంకాలనూ హోటలుకు వెళ్లి డబ్బుకు ఎంత ఎక్కువ తినవచ్చునో అంత తినేవారు. నాలుగేసి ఇడ్లీ, సాంబారు, అరకప్పుకాఫీ తాగితే జానెడుకడు పూ నిండేది. సాయంకాలం కారీయరులో అయిదణాల భోజనం తెచ్చుకుంటే ఇద్దరికీ సరిపోయేది.

రాజ్యాలేలేవాళ్లు రాజకీయ సమస్య ఎదుర్కొనటానికి ఎంత తీవ్రంగా ఆలోచించి, ఎటువంటి యుక్తులు సాగిస్తారో, ఒక్కొక్క రూపాయిసంపాదించటానికి, అది సాధ్యమైనంత నింపాదిగా చెయ్యడాటి పోవటానికి, జోగారావు అంత శ్రమా పడేవాడు. ఈ శ్రమ ఫలించినంతవరకు ఆనందం కలుగుతూనే ఉండేది.

అప్పుడో జోగారావు ఈ ఆనందాన్ని గుర్తించక పోవటానికి కారణమేమంటే అతను వేరే కలలు-పగటి కలలు కనటంలో నిమగ్నుడయిపోయినాడు. అప్పుడతను కన్నకలలు రెండే రెండు— ఒకటి లీలను సినిమాతారచెయ్యటం! రెండోది సాధ్యమైనంత నాగరికంగా బ్రతకటం.

తిండికి సరిగాలేని రోజుల్లోకూడా జోగారావు, “నిజమైన దారిద్ర్యం డబ్బు లేకపోవటం కాదు; ఉన్న డబ్బుతో సుఖంగా బ్రతకలేకపోవటం”, అని అవకాశం దొరికినప్పుడల్లా అనేవాడు. అతని లెక్కప్రకారం పల్లెటూళ్లలోనివసించటమే ఒక పెద్ద దరిద్రం. మంచి రోడ్లూ, సాంత కారూ, ఆధునిక పద్ధతులమీద కట్టిన ఇల్లూ, ఎలెక్ట్రిసిటీ, ఫ్లష్ సౌకర్యాలూ, పాశ్చాత్య పంపిణీమీద బాత్ రూములూ, కొళాయిలూ, సింక్లూ, పడక గదులూ, డ్రాయింగరూములూ, ఫర్నిచరూ, తివాసీలూ, క్రోటనులూ, కర్నె నులూ—ఇవి లేకపోవటం నిజమైన దరిద్రం.

లీల సినిమాతార కావాలన్న కల నిజమైనప్పటికీ తన ఈ రెండో కోరిక ఇంత బాగా నెరవేరుతుందని జోగారావు ఎన్నడూ ఊహించలేదు. రెండూ నిజమయ్యాయి. కాని జోగారావు అర్థ

రాత్రి మాగు గంటలవేళ తనకు ఆనందం ఎందుకు లేకుండా ఉన్నదా, అని ఆత్మపరీక్ష చేసుకుంటున్నాడు.

2

ప్రస్తుతం జోగారావును వేధిస్తున్నది బాధ అనదగినంత పెద్దదికాదు, లివర్ సరిగా పనిచేయకపోవట మనదగినంత చిన్నది కాదు. బెర్నార్డ్ షా నాటకం "మాన్ అండ్ నూపర్ మాన్"లో, నరకంలో డాన్ యూన్ "బోర్మ్" అనుభవిస్తున్నట్టుగా ఉన్నది అతని స్థితి. అదొక విధమైన చిరాకుతో కూడిన ఆసంతప్తి. ఈ ఆసంతప్తికి లీలే కారణమని అనుకోదలిస్తే జోగారావుకు మార్గాలు చాలా ఉన్నాయి. కాని అతను ఆ మార్గాలు అన్వేషించి ఆత్మ వంచనకు గురికాదలచలేదు. అతనికి లీలకూ గల సంబంధం గడచిన మూడు నాలుగేళ్ల కాలంలో చాలా మారిపోయింది నిజమే గాని అందుకు లీలను తప్పపట్టటం నిర్లక్ష్యం. పైపెచ్చు అతను ఎనిమిదేళ్ల నుంచి ఆమెకు అనేక రకాలుగా రుణపడిఉన్నాడు.

లీల అతని జీవితంలోకి అడుగుపెడుతూనే అతన్ని చాలా పెద్ద దుస్థితినుంచి రక్షించింది. జోగారావు తన దరిద్రాన్ని, పెళ్లితో మరింత దుర్భరం చేయక చాలా మంచిపనే చేశాడు గాని, ఈ పాడు సంఘంలో ఏ సమస్యను పరిష్కరించాలన్నా మరో కొత్తసమస్య ఏర్పడుతుంది. చిక్కెమిటంటే జోగారావుకు బ్రహ్మచర్యం సాధ్యంకాలేదు. కొందరు బ్రహ్మచర్యం సులువుగా నెరవేరుతారు. కాని జోగారావు ఈ తరగతికి చెందినవాడు కాదు. అతను తన పరిసరాలలోగల ఆడవాళ్లను-ఇతరుల భార్యలను ఆధారంచేసుకుని తన బ్రహ్మచర్యభారం తేలిక చేసుకోసాగాడు. ఇందువల్ల అమాయకలైన స్త్రీలని అపాయానికి గురిచేస్తున్నానే అన్న బాధ అతన్ని కాల్చుకుతిన్నది. వాళ్ళ మనశ్శాంతికి భంగం కలిగిస్తున్నా నన్ను ఆవేదనకూడా అతనికి కలగకపోలేదు. ప్రేమ కేవల దేహాధర్మమే అయితే ఒక రిద్దరు స్త్రీలు అతనికోసం మానసికంగా బాధపడడం జరక్కపోను. ఈ నరకంలోనుంచి ఏ నాటికైనా, ఎవరైనావచ్చి తనను ఉద్ధరిస్తారని అతను పెట్టుకున్న ఆశను లీల సఫలం చేసింది. ఆమెతో స్నేహం కలిసినతరవాత అతను ఇతరుల భార్యలకోరిక పోలేదు.

లీల ఎవరిభార్య కాదు. ఆమె కళాకంతుల పిల్ల. ఆమెకు తల్లి గాక, తండ్రికూడా ఉన్నాడు. కాని ఆ దుర్మార్గు డామెపట్ల తండ్రిలాగా ప్రవర్తించలేదు. పన్నెండేళ్లు నిండకముందే వాడు లీలను బజారులో పెట్టాడు. ఆమెలో మానసికవాంఛలు మొగ్గ తొడగకపూర్వమే హేయమైన ఇండ్రియానుభూతికలగటంచేతలీల మగవాళ్లపై ద్వేషంచూత్రమే ఎరుగును, మగవాళ్లస్నేహం ఎరగదు. ఆమె కాలోటును జోగారావు తీర్చాడు. అతనిమూలంగా లీలలో ఆడతనం పరిపూర్ణత్వంపొందింది. ఆమె అతని ప్రభావాన్ని పూర్తిగా స్వీకరించడమేకాక, ప్రపంచంలోఉన్న ఒక్క గొప్ప వాడూ తనవాడైనట్టు భావించి గర్వించింది. అతనితో నరకానికి పోవటానికైనా సిద్ధపడి తన తండ్రిని ఢిక్కరించి, ఇల్లు విడిచి అతనితో పట్నం వచ్చేసింది. పట్నంలో ఇద్దరూ కలిసి చాలా ఇబ్బందులు పడ్డారు. కాని జోగారావుమీద విశ్వాసంతో ఆమె ఏ

కష్టాన్ని ఖాతరు చేయలేదు. ఏ సమస్యనుగురించి తను స్వయంగా ఆలోచించలేదు. అతనియందు ఆమెకు గల విశ్వాసం అన్ని పరీక్షలకూ నిలబడ్డది.

అయితే లీల ఎన్నడూ జోగారావు చేతి కీలుబొమ్మగా ఉండలేదు. అతనికి ప్రతిబింబం అసలే కాలేదు. ఆమెను తన ప్రతి బింబంగా చేయాలని జోగారావు ఎన్నడూ ప్రయత్నించలేదు. ప్రయత్నించాలని అతనికి తట్టనుకూడలేదు. జోగారావుకు అన్నిటి కన్నా భావనా స్వాతంత్ర్యంమీద విశ్వాసం మెచ్చు. ఇంకొకరి భావనాస్వాతంత్ర్యాన్ని అరికట్టటంకన్న మనిషి చేయగల సాంఘికపాతకం మరొకటి లేదని అతని విశ్వాసం. తన స్వాతంత్ర్యాన్ని అరికట్టటానికి ప్రయత్నించిన వారి నందరినీ అతను సలి వెయ్యటంచేతే జీవితంలో దాదాపు ఒంటరిగాడైనాడు. అతనికి మిగిలిన కొద్దిన్నే హితులు కూడా సాంఘికంగా తనవర్గానికి చెందిన వారు కారు; తాను తన వర్గధర్మాన్ని ఆచరిస్తున్నాడా లేదా అని విమర్శించని వాళ్ళుమాత్రమే...

లీలకు సినిమాల్లో నటించే అవకాశం దొరికిందంటే అందుకు పూర్తిగా జోగారావు కృషి కారణం. అతను ఆమెయందు పరిపూర్ణమైన విశ్వాసం కనబరిచాడు. ఆమెను ఏదోవిధంగా సినిమా తార చేయాలన్న ఆవేదనమాత్రమే అతనిలో ఉన్నట్టు అతను జయించి ఉండకపోను. కాని ఆమె ఏనాటికన్నా గొప్ప సినిమా నటి అయి తీరుతుందని అతనికిగల పరిపూర్ణ విశ్వాసం క్రమంగా ఇతర్లకు కూడా సంక్రమించింది. ఎందుచేతనంటే జోగారావు అందరు ప్రాద్యూసర్ల మట్టా లీలను వేసుకు తిరిగి నప్పటికీ, ఎవరి దగ్గిరా ప్రాధేయపడ లేకు. ఆమెయందు వారు విశ్వాసం కనబరచనందుకు వారిని నిందించనూలేదు. ఆమెను తీసుకోకపోవటంవల్ల ప్రాద్యూసర్ల నష్టపాతారన్న నమ్మకం అతనిలో బలంగా ఉన్నప్పుడు ఒక రిద్దరు ప్రాద్యూసర్లన్నా ఆ నమ్మకానికి గురికాక తప్పదు. అదే జరిగింది. లీలకు వరసగా ఒకదాని తరవాత ఒకటిగా గెండు చిన్న చిన్న వేషాలు లభించాయి.

జోగారావు లీలను సినిమాలలో ప్రవేశపెట్టటమే కాదు, ఆమెకు నటించే శక్తి కూడా కలిగించాడు. నిజానికి ఆమె నటించటానికి పుట్టిన మనిషే. దానికి సందేహంలేదు. ఎందుచేతనంటే నిత్యజీవితంలో కూడా ఆమె భావ ప్రకటన ఎంతో నిండుగానూ, ఆకర్షకతగానూ ఉండేది. అయితే విజయవంతంగా నటించటానికి ఈ సహజశక్తి చాలదు. దానికి తోడుగా ఒకవిధమైన మనస్తత్వంకూడా ఉండాలి. ఆ మనస్తత్వం నిర్భంభాలమధ్య అలవడదు. దానికి మానసిక స్వాతంత్ర్యం అంతులేకుండా కావాలి. కళాకారుడు ముందుగా జీవితపు సంకల్పనుంచి తాను విముక్తి పొంది, తరవాత ప్రపంచాన్ని తన సంకల్పలో దిగించే శక్తి సంపాదించాలి. కళకు సరిఅయిన వాతావరణంలేని సాంఘిక వ్యవస్థలో కళాకారులు సంఘానికి జలికొవటమో, అధమం సంఘధర్మానికి విలక్షణంగా జీవించటమో జరుగుతుంది. సాంఘిక వ్యవస్థ కళారాధనకు అనుకూలించే పరిణామాన్ని పొందిననానే సామాజికులకూ కళారాధకులకూ మధ్య ఏర్పడుతూఉండే వ్యవస్థ

అంతరించటం జరుగుతుంది. అంతదాకా సంఘం కళాకారులను హీనంగా చూడటమో, నెత్తి నెక్కించుకుని పూజించటమో, లేక ఒకేసారి రెండూ చేయటమో జరుగుతుంది గాని, కళాకారులను తమవాళ్లుగా, తమ సోదరులుగా భావించటంమాత్రం జరగదు.

జోగారావు లీలకు ఈస్వాతంత్ర్యం ఇచ్చాడు. సంఘం మానవులమీద ఏర్పరిచే వినిర్బంధాన్ని కూడా లీల గుడ్డిగా, తప్పనిసరిగా ఆమోదించనవసరం లేకుండా చేశాడు. అసలే విహంగంలాంటి లీలను అతను స్వేచ్ఛావిహంగంగా మార్చాడు.

లీల నటించిన చిన్న పాత్రలే ప్రాధ్యూసర్లను ఆకర్షించాయి. ఆపాత్రలను చూసి లీలకూడా సంతోషించింది. ఆమెకన్న విమర్శనాదృష్టి ఎన్నో రెట్లు అధికంగా గల జోగారావు ఆమె నటనతో తృప్తిపడలేదు. అందులోగల లోపం చాలా వరకు ఆయాపాత్రలు రచించిన వాళ్లదనీ, ఆమెను డైరెక్టుచేసిన వారిదనీ అతను తెలుసుకున్నాడు. నటులను విమర్శనాదృష్టితో గాక తమ పూర్వానుభవంతోనూ, వ్యాపారదృష్టితోనూ చూసే ప్రాధ్యూసర్లు ఆమెగొలభాలు చూశారు. సరిఅయిన మేకప్ మూన్ ఉండి, మంచి ఫాటోగ్రాఫర్ చేతిలో పడితే లీల చాలా పైకివస్తుందనీ, లక్షలాది సినిమా ప్రేక్షకులు ఆమెకోసం వెర్రెత్తి తమపై కనక వర్షం కురిపించవచ్చుననీ ప్రాధ్యూసర్లు గుర్తించారు.

అయితే ప్రాధ్యూసర్లు వేటగాళ్ల వంటివాళ్లు. వాళ్లుతొందరపడి తుపాకీపేల్చి పట్టపారిపోవటానికి ఒప్పురు. లీల చౌకగా వచ్చింది. కాని తాము ఏమాత్రం ఆత్రం ప్రదర్శించినా ఆమెరేటు పెరగవచ్చు. అందుకని వారు వెయ్యికళ్లతో కనిపెడుతూ వలచేత బట్టి పొంచున్నారు. ఇంతలో ఎవరో ప్రాధ్యూసరు తూలాడు. అతడికి, పాపం, గత్యంతరం లేకపోయింది. అతని "తార" అతన్ని పిండటానికి నిర్ణయించి పేచీలు పెట్టసాగింది. తీరా సంతకం పెట్టవచ్చేసమయానికి తాను అదివరకుకోరి ఒప్పించిన తొంభైతొమ్మిది హిరణ్యాక్షువరాలకు తోడుగా నూరోది కోరింది. అప్పటికే మూడు కంట్రాక్టులుచించి నాలుగోది రాసిన ఆ ప్రాధ్యూసరు నాలుగోది చింపేసి తన "తార"ను పంపేసి వెంటనే కార్కెక్కి లీల దగ్గరికిపోయి, "ఇదుగో నేను ఎల్లుండి ప్రారంభించే పిక్చరులో హీరోయిన్ వేషానికి కంట్రాక్టు. ఆంకమాత్రం వెయ్యిలేదు. ఎంత కోరతావోచెప్పు. నా కిష్టమైతే నువుచెప్పిన ఆంకవేస్తాను. లేదా, పిక్చరు మానుకుంటాను." అన్నాడు.

కంట్రాక్టు ఫారంతుీసుకుని జోగారావు లీల చేతికిచ్చి ఎక్కడ సంతకం చెయ్యాలో చూపించి సంతకం చెయ్యమన్నాడు.

"అంకె?" అన్నాడు ప్రాధ్యూసరు.

"మీకు గిట్టినంత వెయ్యిండి, మీరునష్టపడి లీల డబ్బుతుీసుకోవనవసరంలేదు, మీరు మా యింటికి వచ్చారు. మేం మీదగ్గరికి రాలేదు. అతిథులతో ఎవరూ బేరం చెయ్యరు."

వ్యాపారస్తుడిలో మానవత్వం తలవత్తింది. ఆరువేలదగ్గర పాటప్రారంభించి ఎనిమిదివేల దగ్గర ఆపు చేద్దామనుకున్న ప్రాధ్యూసరు పదివేల అంకవేశాడు.

"ఇద్దామనుకున్న దానికన్న రెండువేలు ఎక్కువవేశాను, లీల నాకు మనస్ఫూర్తిగా పనిచేస్తుందని తెలుసుకున్నాక ఈ రెండువేలు ఇంకోరకంగా నాకు గిట్టక పోవన్న ధైర్యం కలిగింది."

ప్రాధ్యూసరు నెలవు పుచ్చుకున్నాడు. ఆమెమీద కన్ను వేసిఉన్న మరి ఇద్దరు ప్రాధ్యూసర్లు ముగ్గులోకి దిగారు. మొదటి ప్రాధ్యూసరును తిట్టుకుంటూ వాళ్లుకూడా పనేసివేలకు కంట్రాక్టు రాసి, ఇంత తెలివిమాలినపని ఎందుకుచేశామా అని చాలారోజుల పాటు ఆళ్ళర్యపడ్డారు.

3

అటు తరవాత లీలపైకిరావటంతో జోగారావుకు సంబంధం లేకుండాపోయింది. ఈ యేడు ఆమె ఆరుకంట్రాక్టులపై సంతకాలుపెట్టింది. ఒక్కొక్కటి 30 వేలు. కిందటేజే లక్షరూపాయలుపెట్టి ఈ ఇల్లు కట్టించారు. కాని ఇందులో జోగారావుకు ఎటువంటి నిమిత్తమూలేదు. ఈ రెండుమాజేళ్లుగా తెరమీద ఆమె సౌందర్యం ఎంతోపెంపొందింది. ఆమె నటన ఎంతో ప్రతిభ సంపాదించుకున్నది. కాని దీనికితోడ్పడ్డవాళ్లు మేకప్ చేసేవాళ్లూ ఫాటోగ్రాఫర్లూ, డైరెక్టర్లూ, ఆమెకు ప్లేబాక్ పాడినవాళ్లూ, ఆమెకోరకు పాత్రలు రచించినవాళ్లూనూ. ఇందులో జోగారావు ప్రమేయం ఏమీలేదు.

సినిమా ప్రపంచంలో కాలు నిలవవొక్కుకున్నాక లీలఅనేక విషయాలలో వెనకటికన్న వెనక్కుపోయింది. ఆమె వెంకటేశ్వరస్వామికి మొక్కులు చెల్లించింది, అగ్రేషేకాలు చేయించింది, తోడుగులు తొడిగించింది. గడిచిన రెండుమాజేళ్ల నుంచీ ఇద్దరు ముగ్గురు జ్యోతిష్కులను పోషిస్తున్నది, నాడీ గ్రంథాలవాళ్లను పోషిస్తున్నది. ఇవన్నీకాక ఆమె, తననుపైకి తీసుకురావటానికి తోడ్పడేవారందరికీ తన శరీరసౌఖ్యం ఇస్తున్నది. తన అభివృద్ధికి ఆటంకంగా ఉండగల పురుషులను ఇంకోవిధంగా వశం చేసుకోవటానికి ఆమె ప్రయత్నించటంకూడా లేదు. కేవలం తన శరీరంతోనే జయిస్తున్నది.

లీలనుచూసి అనూయపడేవాళ్లూ, ఆమె పతనాన్నికోకే వాళ్లూకూడా ఆమెమీద దుష్ప్రచారాలు చేస్తూనే ఉన్నారు. ఆమెను భయపెట్టి డబ్బుకుంజలేనివాళ్లు పత్రికల్లో ఆమెనుగురించి అవాకులూ చెవాకులూ రాస్తూనే ఉన్నారు. ఈ ప్రచారం చూసి లీల బెదిరిందిగాని జోగారావు ధైర్యంచెప్పాడు.

"నీ వృత్తికి నీ అపఖ్యాతి ఆడ్డురాదు. నీకు మొగుడనే పేరుతో నే నున్నానాళ్లూ ఎవరూ ఏమీ చెయ్యలేరు. నీమీద రాళ్లు వేసేవాళ్లే గాయపడతారు."

లీల కృతజ్ఞతతోనూ, గాయపడిన ఆత్మభీమానంతోనూ కంట నీరు గారుస్తూ జోగారావును కాగిలించుకుని ముద్దుపెట్టుకున్నది. ఆమెను తెరమీద చూస్తేనే లక్షలాది ప్రేక్షకులకు పారవశ్యం కలిగినప్పటికీ ఇటీవల జోగారావును ఆమె ఆలింగనం కదిలించలేకుండా ఉంది. ఒకప్పుడు ఆమె కుండిన లావణ్యమూ,

అందరూ ఇప్పుడు లేవు. నిద్రాహారాలు సరిగా లేని సినిమానటనా, ప్రేమరహితమైన కామసంతృప్తి, ఆమెసౌందర్యాన్ని ఆహరిస్తున్నాయి. ఆమె సహజసౌందర్యం క్రమంగా తగ్గినా, కృత్రిమ సౌందర్యం దినదినప్రవర్ధమానమాతున్నది.

4

రెండునెలలక్రితం లీల సినిమావృత్తిలో ఒక నూతనాధ్యాయం ప్రారంభమయింది. ఆమెతోకూడా మరికొందరు కలిసి సాంతాన పిచ్చరు తీయాలని తలపెట్టారు. ఇది జోగారావు కిష్టంలేదు. కాని ఆమె నిరుత్సాహపడేట్టు కనపడటంచేత అతను వద్దనలేదు. ఈ ప్రయత్నం చాలా నష్టదాయకం కానున్న లక్షణాలు ఇప్పటికే కనిపిస్తున్నాయి. ఈ పిచ్చరునిర్వహణ బాలనాయకత్వం గానూ, బహునాయకత్వం గానూ ఉన్నది. ఇంకా ఆలూ చాలూ లేకపోయినా లీలచేతి ఉబ్బు ఇరవై వేలదాకా వదిలింది. మిగిలిన వాళ్లది ఎంతెంత వదిలింది లీలకు సరిగా తెలీను. జోగారావుకు ఆమె వ్యవహారాలలో జోక్యం కలిగించుకోవటం ఇష్టంలేదు. తాను కథలు రాసేవాడై ఉండికూడా — అతను కథ అన్నది రాసి ప్రచురించి అయిదారే క్లయింది! — లీల నటించే చిత్రాల కథల జోలికి ఎన్నడూ పోలేదు.

ఏవిధంగానూ లీలకు అర్థం రావటం అతనికి ఇష్టంలేదు. ఆమె స్నేహితులనుగురించి, ఆమె తిరుగుళ్లనుగురించి అత నెప్పుడూ విమర్శించలేదు. “ఎక్కడికి వెళ్లావు? ఎక్కడినుండి వస్తున్నావు?” అనికూడా ఎన్నడూ అతను అడగలేదు. ఈ విషయంలో అతనికి అనూయకూడా లేకపోయింది. ఎందుకంటే లీల తన స్థానాన్ని మరెవ్వరికీ ఇవ్వలేదు. మిగిలినదంతా ఆమె వృత్తితో ఎట్లా వెనకేసుకుని ఉన్నదంటే తన వృత్తికి భంగం లేకుండా ఆమె ఈ సంబంధాలనుంచి బయటపడలేదు. కొత్తగా తియ్యబోయే పిచ్చరుకూడా ఇంచుమించు అటువంటిదే.

ఇంకొకందుకుకూడా లీలను చూస్తే జోగారావుకు కాలి వేసింది. నీతిమాలిన ఈ నీతిప్రపంచంలోకూడా సంఘశూన్య యొక్క ప్రభావం ఉన్నది. లీలకు తనతో ఇప్పుడిక పనిలేదు. కాని, పాపం, ఆమె తనను విడిచేయాలన్నా అది సాధ్యంకాదు. ఆమె తన భార్య అనే వంచనమీద ఆమె సినిమాజీవితమంతా నిర్మాణమయింది. సులభంగా లభించే విదాకులూ, పునర్వివాహాలూ లేకపోతే సినిమాప్రపంచంలోవాళ్లు ఈ కాడి మొయ్యిక తప్పదు. లీలకింకా జోగారావుమీద ఏదో కొంత స్నేహభావం ఉంది. అది లేకపోయినా ఆమె గతి ఇంతే. జోగారావు అనూయాపరుడైనా ఆమె గతి ఇంతే. కాకపోతే కొంపలో ఆకాంతి ఉండదు.

లీలకు వర్తించినజే కొంతవరకు జోగారావుకూ వర్తిస్తుంది. లీలకుంచి అత నిప్పుడు వాంఛించేది ఆమె సంపాదనతప్ప ఇంకేమీ లేదు. అతనికి కాకలసిన స్నేహంకూడా ఇచ్చే తీరిక లేదు లీలకు. ఆమె ఇప్పుడు చేస్తున్న కళారాధనకూడా ఏమీ లేదు. ఇప్పుడూమీకు నటించటం ఒక కళా కాదు, కేవలం వృత్తి కాదు. అది అతను వ్యాపారం. ఆమె నున స్పృహను పిచ్చు తీయటంకూడా,

డిప్టిబ్యూటర్లతో కంట్రాక్టులు చెయ్యటంమీదా, ఇతరనటులచేత పనిచేయించుకుని వారిద్వారా స్వలాభం సాధించటంమీదా పోతున్నది.

ఇందులో జోగారావుకు ఆసక్తి కలిగించే దేమీ లేదు. అరవ చెట్టియార్లను చూడటానికి పొరుగుగూళ్లకుకూడా వెళుతున్నది, వస్తున్నది. వాళ్లు వస్తున్నారు, వెళుతున్నారు. తాను చేసే ప్రయత్నాలనుగురించి ఆమె జోగారావుకు చెబుతుందిగాని అతని సలహా కోసం ఎదుగుచూడదు. ఎందుకు చెబుతుందో జోగారావుకు స్పష్టంగా తెలీదు.

జోగారావు పూర్వం—పూర్వాశ్రమంలో—కన్న కలుగు నిజమయాయి గాని అవి కేవలం షోల్లగా పరిణమించాయి. తన రకు ఆ పాతజీవితం కలగొక్కికూడా వస్తోంది. రూపాయి. డబ్బులతో మాడు నాలుగు గోజులు గడపటంలో ఒకస్సడు కలిగిన ఆనందం ఇవాళ లేదు. ఎట్లా ఉంటుంది? ఈ ఆశ్రమంలో తాను చేసే ప్రయత్నమూ లేదు, సాధించే విజయమూ లేదు. అందుకే ఆనందమూ లేదు. డబ్బుతో కొనదగిన సుఖాలున్నాయి. ఆనందంమీకు లేదు.

పత్రికలో గోజూ ప్రజలు చేసే ప్రయత్నం కనిపిస్తుఉంది. తమ స్వాతంత్ర్యంకోసం పోరాడే ఆనందం కొరకు ఆసిగూరం డంలో అనేక ప్రాంతాల ప్రజలు ప్రాణాలర్పిస్తున్నారు. తన లీల ఒక్కగోజూ సంపాదించే డబ్బు ఏడాదిమీద సంపాదించలేక ఆలమ టించే జనం అధికసంఖ్యలో ప్రసంచమంతటా ఉన్నారు.

జోగారావు లీల ఉబ్బుకు దాసుడైపోలేదు. అట్లా అయి పోగలిగితే అతనికి ఏ చిక్కూ లేదు. కాని ఆనందంకోసం జీవితంతో పోట్లాడాలంటే లీలకు సమస్య కలిగించి తీరాలి. లీలను అటువంటిస్థితిలో పెట్టే పాక్కు తనకున్నదో లేదో జోగారావు నిర్ణయించుకోలేకపోయినాడు. ఆమెను తానే సినిమాతారగా చేశాడు. ఇప్పుడు లీల కొనసాగిస్తున్నది తన ఆశయాన్నే. కాని ఆమె సాధిస్తున్న ఫలితాలు తాను ఆశించినవి కావు. అందులో లీల తప్పులేదు. వాతావరణం అట్లా ఉంది. తాను లీలను వదిలిపెట్టి తన కాళ్లమీద నడిచి జీవితంలో ప్రవేశించాలంటే సరిఅయిన సమయం లీల చితికిపోయిన తరువాతనే. కాని అన్నదామెను విషర్షించటం భావ్యమా?

5

గడియారం అయిదుగొట్టటం విని జోగారావు పక్కమీది నుంచి లేచాడు. ఎందుకో అతనికి చిన్ననాటి అనుభవం ఒకటి జ్ఞాపకంవచ్చింది. మంచాని కెదురుగా ఉన్న నిలువుటద్దంలో తన ఆకారం కనిపించగానే తన అన్న జ్ఞాపకం వచ్చాడు. అతను చాలా ఏళ్లక్రితం నాలుగునెలలు మంచాన పడితీసుకున్నాడు. వ్యాధి నయమైనతరువాత అతను నడక మళ్లా మొదటినుంచి నేర్చుకోవలసినవచ్చింది. నిజానికి తనుమాత్రం అటువంటిస్థితిలో లేదా? లీలసంపాదనమీద బతకటం మానేసి తన కాళ్లమీదే నిలబడిటానికి ప్రయత్నిస్తే తాను పడిపోదా? తప్పక పడిపోతాడు.

జోగారావు లీలమంచందగిరికి వెళ్లి దానిమీద కూర్చుని లీల వొంటిమీద చెయ్యివేశాడు.

ఆమె కొంచెంగా కదిలింది గాని నిద్ర లేవలేదు.

“లీలా? ఏయ్!”

“ఉండమ్మా, నిద్రర చాల్లేమా!”

“నే నూరికి పోతున్నా.”

“ఏ వూరికి?” అన్నది లీల కళ్లుమూసుకుని నిద్రమత్తుగా.

“ఏదో ఊరికి.”

లీల బలవంతాన కళ్లు తెరిచి “ఏం?” అన్నది.

“ఏం లేదు. కొన్నాళ్లు తిరిగి రావాలని ఉంది.”

లీల పక్కమీద లేచి కూర్చున్నది కాని కాస్తేపు ఏమీ అనలేదు.

“ఎప్పుడు వెళతావు?”

“ఇవాళే.”

“ఎక్కడికి?” మళ్ళా అడిగింది.

“ఏమో, ఇంకా ఏదీ అనుకోవాలా.”

“తోచటం లేదేమో. అవునా?”

“అవును.”

“మళ్ళీ ఎప్పుడు వస్తావు?”

“గాలి మళ్ళినప్పుడు.”

లీలమొహాన కత్తివాటేస్తే నెత్తురుచుక్క లేదు. ఏదో ముణిగిందని ఆమె కిప్పటికి తెలిసింది. ఆమె లేని ఉత్సాహం అభి నయిస్తూ, “ఒక్క పని చేద్దాం. కాస్త నాకు తీరికదొరికితే ఇద్ద రం కలిసిపోదాం,” అన్నది.

“నీకు తీరికంటూ ఉండదు. నువ్వు పనిగలదానివీ, నేను పని లేని వాణ్ణీనూ,”

లీల మొహం కాస్త చిట్టించి, “నామోషీగా ఉందా?” అన్నది.

“ఎట్లా ఉందో నాకే సరిగా తెలియటంలేదు. ఊరికే ఉన్నానని పిస్తున్నది.”

“వెళ్లి ఏం చేద్దామని?”

“అదీ ఆలోచించలేదు.”

“నాసంగతి?”

“నీకేం తక్కువయిందీ?”

“నువ్వు వదిలేశావనిపించుకోనా?”

జోగారావు కొద్దిగా నవ్వాడు.

“నువ్వే నన్ను వొదిలేశావని చెప్పి.”

“న న్నొచ్చి అడుగుతారా?”

“పోనీ నే చెబుతాతే.”

కాస్తేపు ఇద్దరూ మానం.

“అకస్మాత్తుగా నామీద నీ కండు కంఠకోపం వచ్చిందీ?”

“కోపమా? నీం లేదే. నీ కౌశ్యుడన్నా నీమన్నా అన్నానా? నువ్వు నాకు చేసిన మేలు మరెవరు చేస్తారు?”

“నువ్వెందుకు వెళ్ళటం?”

“నువ్వేదో చేశావని కాదు. నే నేమీ చెయ్యటం లేదని.”

“ఎందుకు చెయ్యలేదా? ఎన్నిసార్లు ర్లడిగాను ఏదో ఒకటి చెయ్యమని? నువ్వు చెయ్యకపోవటం నా తప్పా?”

“నీ విషయంలేప్పు ఇంకొకటి ఆలోచించలేవా, లీలా? చెయ్యటానికి సరిఅయిన పనిఉంటే నే చేసిఉండనా?”

“ఇప్పుడుమాత్రం ఆ చిక్కుండదా? ఎందుకు నిష్కారణంగా వెళ్ళిపోయి ఇబ్బందిపడటం?”

జోగారావు మళ్ళీ నవ్వాడు

“అంత ఏమీ చెయ్యలేక ఇబ్బందిపడితే నేను తిరిగి రా కూడదా? అభ్యంతరం చెప్పవుగదా?”

ఆ మాట లీలకు ఘాటుగా తగిలినట్టయింది. ఆమెకు కోపం కూడా వచ్చింది.

“అప్పుడే వెళ్ళిపోయినట్టు నువ్వే మాట్లాడుతున్నావు గాని నేను నిన్ను పోవద్దనే అంటున్నాను,” అన్న దామె దెప్పగా.

“ఇన్నాళ్లూ పోట్లాడుకోలేదు. ఇప్పుడు వద్దు, లీలా. స్నేహితులంగా ఉన్నాం. అట్లాగే ఉందా?”

“ఇంకెవతైనా దొరికిందా?” అన్నది లీల, కాస్తేపు ఆలోచించి.

“ఇంతవరకు లేదు. నువ్వు దొరికినతరవాత ఇంకెవతే మొహానూ చూడలేదు. నీనిమాతారల భర్తలు ఎటువంటి పతివ్రతలో నీకు తెలీదా?”

లీల వెదిమ కొరుక్కుంటూ ఆలోచించింది.

“ఇదంతా నా కేం బాగా లేదు,” అన్న దామె.

జోగారావు తన బనకఉన్నప్పుడు ఎవరితో ఎప్పుడెట్లా మాట్లాడాలో చాలా బాగా తెలిసిన లీల ఇప్పుడు జోగారావుకు ప్రతిగా మాట్లాడాలనేసరికి నోట తప్పాతాలా దొర్లిస్తున్నది.

“నా సంగతి ఆలోచిస్తే ఇంకా అసహ్యంగా ఉంటుంది ఈ ఏడెనిమిదేళ్లలో బాగా తుప్పపట్టిపోయినాను. అందుచేత విచారించవలసినవాణ్ణి నేను.”

“అబ్బో, అప్పుడే అయిదున్నర అయిండే. నే నిప్పుడే వస్తా,” అంటూ లీల లేచి వెళ్ళిపోయింది. మళ్ళీ తనలో తాను మాట్లాడుకునే అవకాశం దొరికింది జోగారావుకు. ఎక్కడికన్నా వెళ్ళిపోదామన్నది మొదట్లో ఒక భావంమాత్రమే. దాన్ని ఎటో ఒకటు నిర్ణయంగా మార్చుకుందామనే జోగారావు లీలను మాటల్లో వెట్టాడు. ఈ సంభాషణ తరవాత అతనికి వెళ్ళిపోవాలనే నిశ్చయం కలిగింది.

లీల బయటికి వెళ్లి తిరిగి వచ్చేసరికి జోగారావు వెళ్ళిపోయినాడు. అతని పర్చు కోటుకేబుగానే ఉన్నది. అది తీసుకోకుండానే అతను వెళ్ళిపోయిఉండాలి.

లీలకు ఉక్రోశంకొద్దీ ఏడుపొచ్చింది. తన కింత అవమానం ఎవరూ చేయలేదు.

“ఏం చేశాను? నావల్ల ఏం తప్పు జరిగింది? నన్నెందు కిట్లా శిక్షించాడు?” అని ఆమె మనస్సు ఆమెను ప్రశ్నిస్తున్నది. కాని ఎవరు సమాధానం చెబుతారు?

ఎక్కడ చూసినా జోగారావును జ్ఞాపకంచేసే వస్తువులే. చిత్ర మేమిటంటే లీలకు ఈ ఎడబాటు ఇనాళే అయినట్టు లేదు, ఏనాడో అయినట్టు ఇనాళే తనకు తెలిసినట్టు ఉన్నది. చచ్చిపోయినవారలను గురించి స్మరిస్తున్నట్టుగా ఆమె తమ ఇద్దరి జీవితానికీ సంబంధించిన విషయాలు జ్ఞాపకం చేసుకోసాగింది. ఇటీవల—గడిచిన రెండుమాజేళ్లలో జరిగిన సంఘటనలు ఒకటి జ్ఞాపకంరాలేదు. కాని చాలా ఏళ్లకిందట జరిగినవి అనేకం జ్ఞాపకం రాసాగాయి.

లీల తన జన్మలో జోగారావును ఒక్కణ్ణే సరిగా ప్రేమించింది. రాసురాసు తన పేరుమీదా, ప్రతిష్ఠమీదా ప్రేమ విర్పడి జోగారావుమీది ప్రేమ మరుగున పడిపోయింది. ఎప్పటికైనా రెండు ప్రేమల్లో చెయిజారి పోయిన ప్రేమకు విలనహాచు. లీలకు గడిచి పోయిన రోజుల్లో కనిపించిన ఆనందం ఇప్పటిరోజుల్లో కనిపించలేదు, ఆలోచిస్తే.

అయితే జోగారావుమీది ప్రేమ ఒకంతట జయించలేదు. మధ్యమధ్య లీల విచారానికి ఆగ్రహం అడ్డొస్తూఉంది. కాని తీరా ఆగ్రహం అయిపోయినాక కూడా విచారం మిగిలింది.

ఆ రాత్రి ఆమె ఒంటరిగా ఇంట్లోపడుకోవలసివస్తే ఎంత బాధపడేదోగాని ఆ రాత్రి ఘాటొస్తున్నది. దాన్ని ఆమె పూర్తిగా తగలేసింది. మర్నాడు కాలక్షిప్త నిరాకరించి తనకు ఒంట్లో ఏమీ బాగాలేదని చెప్పింది. తెల్లవారుజామున చూడింటికి ఇంటికి వచ్చి మేకవకూడా కడుక్కోకుండా పడుకుని ఏడిచి నిద్ర పోయింది.

మర్నాడుమె ఇల్లుకదలలేదు. టెలిఫోన్ చేసినవార్లకూ, ఇంటికొచ్చినవార్లకూ తను ఇంటో లేనట్టు చెప్పించింది. జోగారావును మరచిపోవటం లీల ఉద్దేశమైతే ఆమె చాలా పొరపాటు చేసింది.

ఆ మర్నాడుమె ఘాటొస్తున్న పోయినప్పుడు అందరూ జోగారావును గురించి అడిగారు. ఊరికి వెళ్లాడని చెప్పింది. ఆరోజు కూడా ఘాటొస్తు రీటేక్స్ తోనే జరిగింది. ఎట్లా పొక్కిందోకాని, లీలా జోగారావు విడిపోయినట్టు పట్టుమంతా గుప్పమన్నది. ఈ వార్త బయటనుంచే వచ్చివుండాలి. కాని లీల మాత్రం తనను అడిగినవారలతో అతను త్వరలో తిరిగివస్తాడనే చెబుతూవచ్చింది.

జోగారావు వెళ్లి పదిహేనురోజులయింది. ఏరోజు కారోజు అతను తిరిగివస్తాడన్న ఆశ ఎక్కువవుతున్నకొద్దీ లీలకు అతనురాడని నిరాశకూడా ఎక్కువవుతున్నది. ఇన్నాళ్లు అతను ఎట్లా ఉన్నాడో, ఏం చేస్తున్నాడో, డబ్బెక్కడికొ లీలకు ఎంత ఊహించినా తెలియలేదు.

తప్పుచేశామనుకుని ఎవరూ దండిచనవసరం లేకుండానే శిక్ష అనుభవించేవాళ్లున్నారు. శిక్ష అనుభవిస్తున్నామనుకుని ఫలానా

అని తెలియకుండానే తప్పు చేసినట్టు భావించేవారూ ఉన్నారు. తాను జోగారావుకు ఏదో గొప్ప అపచారం చేశానని లీల నిశ్చయం చేసుకున్నది. ఈ నిశ్చయం నానాటికీ బలపడింది.

ఎందుకంటే లీల చాలాపనులు చేసింది. ఆంధులో అన్నీ జోగారావు క్షమించినవే అయినప్పటికీ ఆమెకిప్పుడవే ఘోరమైన తప్పులుగా కనపడి బాధించగాయి.

ముఖ్యంగా ఆమెకు జోగారావుతో అనదగినమాటలు చాలా తట్టాయి అతను వెళ్లిపోతున్నానని చెప్పినప్పుడు అతను తనకెంత ఉపకారం చేశాడో ఆమె చెప్పలేదు. ఇంకా అతనే తనకు కృతజ్ఞత తెలిపాడు! తన విషయమే ఆలోచించింది. అతని విషయం ఆలోచించలేదు— ఆమాట అతను రెండుసార్లు జ్ఞాపకంచేసినా తను తలకెక్కించుకోలేదు.

అన్నిటికన్నా ఆమెను మూఢ విశ్వాసం ఒకటి బాగా పట్టుకున్నది. తనకు దళ తిరిగి పోయిందనీ, అందుకే అతను వెళ్లిపోయినాడనీ ఆమెకు అనుమానం కలిగింది. తను కొత్తగా సినిమాలలో ప్రవేశించినప్పుడమె కొక జ్యోతిష్కుడు, “నాలుగేళ్లదాకా నీకు చాలా మంచి యోగకాలం,” అన్నాడు. “నాలుగేళ్లదాకా ఫరవాలేదుగదా? ఆ తరవాత ఏమయితే నేం?” అని ఆమె నిర్లక్ష్యంగా సమాధానం చెప్పింది. జోగారావు వెళ్లిపోయిన తరవాత తాను ఒక్కరోజుకూడా సరిగా నటించలేదు. అందుచేత ఈ అనుమానం మరింత బలమైంది.

ఒకనాడు ఇంటికివచ్చిన పత్రిక ఏదో తిరగేస్తుంటే ఒక పేజీలో జోగారావు పేరు కనపడింది. “ప్రత్యక్షనరకం” అని పేరు పెట్టి జోగారావు కథ రాశాడు. ఆ పేరుకేసి చాలాసార్లు చూసింది. అతనే నని నమ్మలేకపోయింది. అయితే అది అతనే రాశాడని ఆమెకు తెలుసు. ఎందుకో ఆ పేరు చూస్తుంటే జోగారావు ఎదురుగా నిలబడి తనను నిందిస్తున్నట్టు తోచింది. కథ చదువుదామని ఎన్నిసార్లు ప్రయత్నించినా కళ్ల ఎడట మాటలు చెదరటమూ, చదివేది తలకెక్కక ఆలోచనలు ఎడా పెడా లాగటమూ జరిగింది.

పల్లెటూళ్లలో ప్రజలు పజే ఇబ్బందులూ, డబ్బుగలవాళ్లు లేనివారలను వెళ్లే బాధలూ, జీవితంలో విచ్చలవిడిగా విహరించే అరాజకమూ గురించి రాశాడు జోగారావు. కొన్నికొన్ని వాక్యాలు అతని నోటంబడి వింటున్నట్టే ఉన్నాయి అచ్చులో కూడా.

ఆమె కథ చదవటం పూర్తిచేసి చాలాసేపు అస్పష్టమైన ఆలోచనల్లో ముణిగి అట్లాగే కూచుంది కూన్యదృష్టితో. ఇంతలో టెలిఫోన్ మోగి ఆమెకు తెలివి వచ్చినట్టయింది.

“జోగారావ్?” అన్నా డవతల మనిషి.  
“ఇంటోలేడండీ,” అన్నది లీల, నాకడువచ్చి టెలిఫోన్ అందుకోవాలన్న ఆలోచనకూడా లేకుండా.  
“ఎవరండీ ఆ మాట్లాడేది? రాయకరాయక జోగారావు మంచీకథ రాశాడే. ఆమాట చెప్పానని చెప్పండి.”

అవతల మనిషి తగ్గవాడే. తను ఎవరో చెప్పకుండా తెలిపోను పట్టేవాడు.

తెలిపోను పెట్టేస్తుండగా లీలకు ఆలోచన తట్టింది. డైరెక్టర్ క్లర్కులో ఈ పత్రికాకార్యాలయం నంబరుతీసి డయల్ చేసింది.

“మీ పత్రికలో కథ రాసిన జోగారావుగారి ఎడ్రెస్ చెబుతారా దయచేసి?” అన్నదామె.

పత్రికాఫీసువాళ్లు చాలాసంతోషించి అతని ఎడ్రెస్ చెబుతూ, “కథ ఎట్లా ఉందండీ?” అని అడిగారు.

“చాలా అసహ్యంగా ఉంది,” అని లీల తెలిపోన పట్టేసింది...

పూరినడిసెలో కుక్కిమంచంలో పడుకుని తలవేపున హరికెం లాంతరు దీపం వెలుతురులో ఏదోచదువు కుంటున్న జోగారావు మనిషి అలికిడి విని తలఎత్తిచూసి నిర్భాతంపోయి లేచి కూచుని, “సువ్వా?” అన్నాడు. ఈ పాకలోకి లీల అడుగుపెట్టటం ఇదే మొదటిసారి.

“నాకల! నాకల!” అన్నాడు జోగారావు ఉద్రేకంతో.

అతనే విషయం మాట్లాడు తున్నాడో లీలకు అర్థంకాలేదు. ఆమె అతని కేసి వింతగా చూస్తూ అట్లాగే నిలబడింది...

# స్వాగతము



శ్రీమతి అయ్యగారి రాఘవమ్మ

గున్నమామిడి పందిళ్ళు గూర్చి కట్టి  
 మామిడాకుల తోరణాల్ మలచి కట్టి  
 చిరుగుటాకులు పందిళ్ళ చేర్చి పెట్టి  
 మన్యణకిసలాలయంబైన మండపమున  
 రాజ్యమేలగవచ్చెడి రాజు వీవు  
 క్రొత్త వత్సరమాఃరమ్ము కొలువు కిప్పుడు  
 స్వాగతంబోయి నీకు సుస్వాగతంబు  
 ఆటపాటల నీ కొల్వకూటమునకు  
 మాలతీసన్నజాజులు మల్లెలెల్ల  
 పెద్ద ముత్తైదువులవోలె పేర్చి నొప్పే.  
 బాగడ సేనలు జల్లుచు పొగడుచుండ  
 కోకిలలు సుస్వరంబులఁ గూర్చిపాడె  
 తుమ్మెదలు నాట్యమాడెను రెమ్మలందు

పక్షుల రవంబులనెడు బాజాలు మ్రోసె  
 అబ్బురంబయ్యె సింహాసనాధిరోహ  
 ణంబు; గొనుమోయి: వేడుక నతు లొనర్చి  
 ఆశతో నుంటి మిన్నాళ్ళు వేసరిలక  
 క్రొత్తవత్సరమాః నీవు క్రొత్తఁ జూపు  
 ప్రాత సంగుతులన్నియు మరచిపోవు  
 లోకమంతయు నీ క్రొత్తరాకఁ జూచి.  
 ‘ఖరము’ గాడిదగాఁ గాక మరల మాకు  
 క్రొత్త యర్థంబు గూరిచి కొనురుమిగులు.  
 ప్రముఖులగువారి నెల్లర నాటక గలిపి  
 వికృతి యేగను ఎల్లడ వికృతిఁ జూపి  
 కాని నీ విప్పు డవియేవి గానీక  
 శుభములను జూపు నీరాకఁ భనమున!